



கொழும்பில் விசேட பயிற்சி

இடம்பெயர்ந்த மாணவர்களுக்குக்
கற்பிக்கும் ஆசிரியர்களுக்காக!

PAGE 2



கண்ணீரில் கரைந்த நினைவுகள்

இடம்பெயர்ந்த குடும்பமொன்றின்
உண்மைக்கதை

PAGE 4



யாழ். உ.பா.வ. பகுதிகளில் விரைவில் மீள்குடியேற்றம்

- அமைச்சர்
டக்ளஸ் தேவானந்தா

PAGE 5

மீண்டும் வாழ்வேவாம்

லீனவூ வாலேவூ

பக்கங்கள்
Pages 8

Vol 2 | No 44

Lifeline ■ Humanitarian Information For IDPs

20.12.2009

இலவச பிரதி
Free Copy

இடம்பெயர்ந்த மக்களுக்கான மனிதாபிமான தகவல் பரிமாற்றம்

‘இடம்பெயர்ந்த சிறுவர்களை பெற்றோருடன் இணைக்க நடவடிக்கை எடுக்க வேண்டும்’

● ஐ.நா.வின் விசேட பிரதிநிதி பெட்ரிக் கெமேர்ட்



டி.சார்ன்ஸ் பீட்டர்ஸ்

யுத்தத்தினால் இடம்பெயர்ந்த சிறுவர்களை அவர்களது பெற்றோருடன் இணைப்பதற்கு சம்பந்தப்பட்ட தரப்பினர் துரித நடவடிக்கை மேற்கொள்ள வேண்டும் என மோதலினால் பாதிக்கப்பட்ட சிறுவர்களுக்கான ஐக்கிய நாடுகள் சபையின் விசேட பிரதிநிதி மேஜர் ஜெனரல் பெட்ரிக் கெமேர்ட் தெரிவித்துள்ளார்.

ஐந்து நாள் விஜயமொன்றை மேற்கொண்டு இலங்கை வந்திருந்த அவர், தனது விஜயத்தின் இறுதி நாளன்று இடம்பெற்ற ஊடகவியலாளர் மாநாட்டில் கலந்துகொண்டு உரையாற்றுகையிலேயே இவ்வாறு கூறினார்.

தனது இலங்கை விஜயத்தின்போது வவுனியா, மட்டக்களப்பு போன்ற மாவட்டங்களுக்கு விஜயம் மேற்கொண்டிருந்ததாகக் கூறிய அவர், அரசு தரப்பினர், சிவில் அதிகாரிகள், பொதுமக்கள், தொண்டு நிறுவனங்களின் அதிகாரிகள் என பலரையும் சந்தித்து மோதலினால் பாதிக்கப்பட்ட சிறுவர்கள் தொடர்பில்

» 3ஆம் பக்கம்

இடம்பெயர்ந்தவர்கள் வாக்களிக்க

தற்காலிக அடையாள
அட்டைகள் விநியோகம்

ஸியாஸ.கல்யாணசுந்தரம்

இடம்பெயர்ந்த மக்கள் வாக்களிப்பதற்கு ஏற்ப தற்காலிக அடையாள அட்டைகள் வழங்கப்பட உள்ளன.

தற்காலிக அடையாள அட்டைகளை வழங்குவதற்காக கிராம சேவையாளர்களிடம் விண்ணப்பப் படிவங்களும் அட்டைகளும் விநியோகிக்கப்பட்டு வருவதாக வவுனியா உதவித் தேர்தல் ஆணையாளர் எஸ். கருணாநிதி குறிப்பிட்டார்.

விண்ணப்பப் படிவங்களையும் அட்டைகளையும் கிராம சேவையாளர் உறுதி செய்து அவற்றை உதவித் தேர்தல் ஆணையாளர் அத்தாட்சிப்படுத்திய பின்னர் வாக்களிக்கப் பயன்படுத்தலாம் என வவுனியா உதவித் தேர்தல் ஆணையாளர் எஸ். கருணாநிதி அறிவித்துள்ளார்.

தற்காலிக அடையாள அட்டைகளைப் பெறுவதற்கு நலன்புரி நிலையத்தில் வழங்கப்பட்டுள்ள

» 5 ஆம் பக்கம்



■ அடைமழையால் அவதியுறும் கிழக்கு மாகாண மக்கள்

கிழக்கில் அடைமழையால் மக்களின் இயல்புநிலை பாதிப்பு

ஜெகதீஸ்வரி இராமசாமி

நாட்டில் ஏற்பட்ட அசாதாரணச் சூழ்நிலைகளின் பின் துரித அபிவிருத்தி கண்டுவரும் கிழக்குமா

சிலர் மின்னல் தாக்குதலுக்கு உள்ளாகியும் பலர் கட்டிட இடிபாடுகளுக்குள் சிக்கியும் வைத்தியசாலைகளில் அனுமதிக்கப்பட்டுள்ள அதேவேளை, சிலர் உயிரிழந்தும் உள்ளனர்.

காணத்தில் தற்போது ஏற்பட்டுள்ள இயற்கை சீற்றம் காரணமாக கிழக்கு வாழ் மக்கள் பல இன்னல்களுக்கு முகம்கொடுத்து வருகின்றனர்.

கிழக்கு மாகாணமானது மீன்பிடி மற்றும் விவசாயத்திற்குப் பெயர் பெற்று விளங்கும் ஒரு மாகாணம் என்பது நாம் யாவரும் அறிந்ததே.

இங்கு வாழும் பெரும்பாலான மக்கள் இவ்விரு தொழில்களையுமே தமது ஜீவனோபாயமாகக் கொண்டுள்ளனர். கடந்த சில நாட்களாகக் கிழக்

கில் இடைவிடாது பெய்து வரும் அடை மழை காரணமாக இவ்விரு தொழில்களும் பாதிப்படைந்துள்ளதோடு, அந்த மாகாணத்தின் பலபாகங்களிலும் மக்கள் இடம்பெயர்ந்த வண்ணம் உள்ளனர். அத்தோடு சிலர் மின்னல் தாக்குதலுக்கு உள்ளாகியும் பலர் கட்டிட இடிபாடுகளுக்குள் சிக்கியும் வைத்தியசாலைகளில் அனுமதிக்கப்பட்டுள்ள அதேவேளை, சிலர் உயிரிழந்தும் உள்ளனர்.

கடந்த செவ்வாய்க்கிழமை (15) காலை 8.30 மணியுடன் முடிவடைந்த 24 மணித்தியாலத்தில்

» 5 ஆம் பக்கம்

இடம்பெயர்ந்த மாணவர்களுக்குக் கற்பிக்கும் ஆசிரியர்களுக்கு கொழும்பில் விசேட பயிற்சி

நிரஞ்சனி ரோலண்ட்



■ ஆங்கில மொழி மற்றும் நாடக கற்கை நிலையத்தின் அதிபர் நிர்மலி ஹெட்டியாராச்சியுடன் பயிற்சியில் கலந்து கொண்ட ஆசிரியர்கள் சிலர்

இடம்பெயர்ந்த பாடசாலை மாணவர்களுக்குக் கல்வி கற்பிக்கும் வவுனியாவைச் சேர்ந்த ஆசிரியர்களுக்கு ஆங்கில மொழி மற்றும் நவீன கற்பித்தல் முறைமைகள் குறித்த 4 நாட்களுக்கான பயிற்சிப்பட்டறை யொன்று கடந்த வாரம் இடம்பெற்றது.

பம்பலப்பிட்டியிலுள்ள ஆங்கில மொழி மற்றும் நாடக கற்கை நிலையத்தின் ஏற்பாட்டில் இடம்பெற்ற இந்த செயலமர்வில் வவுனியாவைச் சேர்ந்த 25 ஆசிரியர்கள் கலந்து கொண்டனர்.

இடம்பெயர்ந்து உள்ளீதியாகப் பாதிக்கப் பட்டுள்ள மாணவர்களின் கற்றல் செயற்பாடுகளை விருத்தி செய்யும் நோக்கில் இந்த ஆசிரியர்களுக்கு பயிற்சிகள் வழங்கப்பட்ட

பம்பலப்பிட்டி ஆங்கில மொழி மற்றும் நாடக கற்கை நிலையத்தின் ஏற்பாட்டில் இடம்பெற்ற செயலமர்வில் வவுனியாவைச் சேர்ந்த 25 ஆசிரியர்கள் கலந்து கொண்டனர்.

தாக பம்பலப்பிட்டியிலுள்ள ஆங்கில மொழி மற்றும் நாடக கற்கை நிலையத்தின் அதிபர் நிர்மலி ஹெட்டியாராச்சி தெரிவித்தார்.

இது தொடர்பாக அவர் மேலும் தெரிவிக்கையில், 'இந்தப் பயிற்சிப்பட்டறையில் கலந்துகொண்ட ஆசிரியர்களில் பலர் இளம் வயதினர். ஆங்கில மொழியில் தேர்ச்சி பெற்றவர்களல்ல. எனினும் படிக்க வேண்டும் என்ற ஆர்வம் அவர்களிடம் இருந்தது. இடம்பெயர்ந்த மாணவர்களுக்குக் கற்பித்தல் தொடர்பில் அவர்களுக்கு இருந்த அனுபவம் குறித்து எம்முடன் பகிர்ந்துகொண்டார்கள். அவர்கள் நன்கு ஒத்துழைப்பு வழங்கியமை யால் சிறந்த பயிற்சிகளை வழங்கக்கூடியதாக இருந்தது' என்றார்.

இங்கு அளிக்கப்பட்ட பயிற்சிகளைக்கொண்டு இடம்பெயர்ந்த மாணவர்களின் மனநிலையை அறிந்து, கல்வி நடவடிக்கைகளில் அவர்களை முழுமையாக உள்வாங்க முடியும் என வவுனியா இறம்பைக்குளம் மகளிர் மகா வித்தியாலய ஆசிரியர் யோகவதி கந்தையா தெரிவித்தார்.

மிகவும் புத்திசாலிகள். நலன்புரி நிலையங்களில் வழங்கப்பட்ட குறைந்தளவு வசதிகளைக்கொண்டு கல்வியை சிறப்பாக முன்னெடுத்துள்ளார்கள். ஆண்டிறுதிப் பரீட்சையில் எமது பாடசாலை மாணவர்களை விட இடம்பெயர்ந்த மாணவர்கள் சிறந்த புள்ளிகளைப்

இடம்பெயர்ந்த மாணவர்கள் பாடசாலைகளில் சேர்க்கப்பட்ட போது ஆரம்பத்தில் யாருடனும் பழகாமல் தனியாகவே இருந்தார்கள். காலப்போக்கில் ஏனைய மாணவர்களுடன் சேர்ந்து பழக ஆரம்பித்துள்ளனர். இந்த மாணவர்கள் மிகவும் புத்திசாலிகள். நலன்புரி நிலையங்களில் வழங்கப்பட்ட குறைந்தளவு வசதிகளைக்கொண்டு கல்வியை சிறப்பாக முன்னெடுத்துள்ளார்கள்.

அவர் மேலும் தெரிவிக்கையில், 'இடம்பெயர்ந்த மாணவர்கள் பாடசாலைகளில் சேர்க்கப்பட்ட போது ஆரம்பத்தில் யாருடனும் பழகாமல் தனியாகவே இருந்தார்கள். காலப்போக்கில் ஏனைய மாணவர்களுடன் சேர்ந்து பழக ஆரம்பித்துள்ளனர். இந்த மாணவர்கள்

பெற்றுள்ளனர். அதேவேளை, ஆங்கில மொழி மூலம் கல்வியைத் தொடரும் மாணவர்களைத் தவிர பாடசாலையில் கல்வி கற்கும் ஏனைய மாணவர்களுடன் ஒப்பிடுகையில் இடம்பெயர்ந்த மாணவர்கள் சிறந்த ஆங்கில மொழி அறிவைக் கொண்டுள்ளார்கள்' என்றார்.

இடம்பெயர்ந்த மாணவர்களுக்கு உற்சாகம் அளிக்கக் கூடிய விதத்தில் பாடங்களை கற்பிப்பதன் மூலம் அவர்களின் கல்வி அறிவை விருத்தி செய்யலாம். எனினும் இந்த மாணவர்களை இயல்பு நிலைக்குக் கொண்டு வருவதற்கு இரண்டு வருடங்கள் தேவைப் படுவதாக வவுனியாவைச் சேர்ந்த ஆசிரியர் சற்குணாநந்தன் அஜந்தன் தெரிவித்தார்.

இது தொடர்பில் அவர் மேலும் கூறுகையில், 'பாடப் புத்தகங்களை எடுத்து உடனடியாக அவர்களைக் கல்விச்செயற்பாட்டில் ஈடுபடுத்துவதை விட விளையாட்டு உபகரணங்களை வழங்கி அவற்றில் அவர்களை முதலில் ஈடு

ஏனைய மாணவர்களைப் போன்று கல்வி பெறும் உரிமை இவர்களுக்கும் உண்டு. ஆசிரியர்களுக்கு பயிற்சிகளையளிப்பதன் மூலம் மாணவர்களின் வாழ்க்கையில் சுபீட்சத்தை ஏற்படுத்தலாம்.


படுத்தி அவர்களின் மனநிலையில் மாற்றங்களை ஏற்படுத்த வேண்டும். இதேவேளை இந்த மாணவர்களுக்கு உள் ஆலோசனை தொடர்பான செயற்பாடுகளை வழங்க வேண்டும். சிலர் கல்வி நடவடிக்கைகளில் நாட்டமின்றி இருப்பார்கள். அவர்களுக்கு தொழிற்பயிற்சிகளையும் கணினிப் பயிற்சிகளையும் வழங்குவதன் மூலம் அவர்களின் வாழ்க்கை முறைமைகளை மாற்றலாம்' என்றார்.

ஏனைய மாணவர்களைப் போன்று கல்வி பெறும் உரிமை இவர்களுக்கும் உண்டு. ஆகவே ஆசிரியர்களுக்கு இவ்வாறான பயிற்சிகளையளிப்பதன் மூலம் இடம்பெயர்ந்த மாணவர்களின் வாழ்க்கையில் சுபீட்சத்தை ஏற்படுத்தலாம்.

எகிப்து கெய்ரோவின் எல் அலமைன் பகுதியில் இருந்து லிபியா எல்லை வரையான பகுதிகளில் புதைக்கப்பட்ட நிலக்கண்ணிவெடிகளையும் வெடிக்காத வெடிபொருட்களையும் அகற்றும் பணிகளுக்காக 250 மில்லியன் டொலர்கள் ஒதுக்கப்பட்டுள்ளது. இங்கு புதைக்கப்பட்டுள்ள நிலக்கண்ணிவெடிகளும் வெடிக்காத வெடிபொருட்களும் இரண்டாம் உலகப் போர் நேரத்தின்போது புதைக்கப்பட்டவை எனத் தெரிவிக்கப்படுகின்றது. நிலக்கண்ணிவெடிகள் அகற்றப்படும் பகுதிகளில் சுமார் 5 ஆண்டுகளில் சுற்றுலா மற்றும் விவசாயத் துறைகளை அபிவிருத்தி செய்வதற்கு உத்தேசித்துள்ளதாக எகிப்தின் கண்ணிவெடிகற்றல் மற்றும் அபிவிருத்திப் பிரிவின் நிறைவேற்றுப் பணிப்பாளர் பெத்தி எல் சாசி தெரிவித்துள்ளார்.

கொங்கோ குடியரசு கொங்கோ குடியரசில் இடம்பெற்ற உள்நாட்டுப் போர் காரணமாகக் காணாமல் போன மற்றும் கடத்தப்பட்ட 800 சிறுவர்கள் தமது குடும்பங்களுடன் மீளிணைக்கப்பட்டுள்ளதாக சர்வதேச செஞ்சிலுவைச் சங்கம் தெரிவித்துள்ளது. உள்நாட்டுப் போர் காரணமாகப் பெற்றோரை விட்டுப் பிரிந்து குடும்பம் மற்றும் உகண்டா எல்லைப்பகுதிக்கு இடம்பெயர்ந்துள்ள நூற்றுக்கணக்கான சிறுவர்கள் குறித்த பதிவுகளைத் தாம் மேற்கொண்டு வருவதாக சர்வதேச செஞ்சிலுவைச் சங்கத்தின் கொங்கோ குடியரசுக் கான பேச்சாளர் ஜெனேயின் மிவேயு தெரிவித்துள்ளார். தங்களது குடும்பங்களை விட்டுப் பிரிந்த மேலும் 1300 சிறுவர்களை அவர்களின் பெற்றோருடன் மீளிணைப்பதற்கான நடவடிக்கையை மேற்கொண்டு வருவதாகவும் அவர் மேலும் தெரிவித்துள்ளார்.

சிரியா சிரியாவில் குடிபெயர்ந்துள்ள ஈராக்கியர்கள் வறுமையின் காரணமாகப் பல்வேறு பிரச்சினைகளை எதிர்கொண்டு வருவதாகவும் குடிபெயர்ந்துள்ள சிறுவர்கள் தொழிற்சாலைகளில் வேலைக்கு அமர்த்தப்பட்டுள்ளதாகவும் கூறப்படுகின்றது. இந்த சிறுவர் தொழிலாளிகளுக்கு குறைந்த சம்பளமே வழங்கப்படுவதாகவும் சிரியாவில் குடிபெயர்ந்துள்ள ஈராக்கியர்களில் எத்தனை சிறுவர் தொழிலாளிகள் இருக்கின்றார்கள் என்பது குறித்த புள்ளிவிபரங்களைத் திரட்டி வருவதாகவும் சிறுவர் தொடர்பாக செயற்படும் IPSOS அமைப்பு தெரிவித்துள்ளது.



பூகோள சிரங்கில் மனிதாபிமானப் பணிகள்


அசர்பைஜான் அசர்பைஜானிலுள்ள நாகொனி-கராபாக் பகுதியில் இடம்பெற்ற மோதல்களின் போது காணாமல் போனவர்களின் தகவல்கள் திரட்டப்பட்டு வருவதாகத் தெரிவிக்கப்படுகின்றது. சர்வதேச செஞ்சிலுவைச் சங்கம் அசர்பைஜான் செம்பிறைச் சங்கம் மற்றும் அசர்பைஜான் அதிகாரிகள் இந்த தகவல்களை சேகரிக்கும் பணிகளில் ஈடுபட்டுள்ளனர். இதுவரை அசர்பைஜானிலுள்ள 21 நகரங்களில் தகவல்களைத் திரட்டும் பணிகளில் செம்பிறைச் சங்கத்தைச் சேர்ந்த 40 பேர் ஈடுபட்டுள்ளதாகத் தெரிவிக்கப்படுகின்றது.

டெங்கு:

அதிகரித்துவரும் மரணங்கள்

வடக்கு - கிழக்கில் அதிகளவிலான பாதிப்புக்கள்

நுளம்பு வளர்ச்சி படிமுறை விளக்கம்




(டெங்கு நுளம்புகள் சுத்தமான நீரிலேயே இனப்பெருக்கம் செய்கின்றன)

டெங்கு நுளம்புகள் பெருகுவதை தடுக்க என்ன செய்ய வேண்டும்?

- நீர் தேங்கி நிற்கும் எல்லா இடங்களையும் சுத்தம் செய்து, மண் அல்லது மணல் மூலம் நிரப்பி விட வேண்டும்.
- கொங்கீட் கூரைகள், பீலிகள், காண்கள் போன்றவற்றிலுள்ள இலைகுலைகளை அகற்றி, நீர் தேங்குவதை தடுக்க வேண்டும்.
- குழலிலுள்ள தண்ணீர் தேங்கக் கூடிய சிரட்டைகள், போத்தல்கள், பொலித்தீன் பைகள் போன்றவற்றை புதைத்து விட வேண்டும்/எரித்து விட வேண்டும்.
- பாவிக்கக் கூடிய பாத்திரங்கள், வானிகள் போன்றவற்றை கவிழ்த்து வைக்க வேண்டும்.
- பூந்தொட்டிகள், பாத்திரங்கள் போன்றவற்றில் தேங்கி நிற்கும் நீரை ஒரு நாள் விட்டு ஒரு நாள் மாற்ற வேண்டும்.
- எறும்பு வராது மேசைக் கால்களுக்கு வைக்கும் பாத்திரங்களின் தண்ணீரையும் ஒரு நாள் விட்டு ஒரு நாள் மாற்ற வேண்டும்.
- குளிருட்டிகளிலிருந்து வெளியேறும் நீரையும் மாற்ற வேண்டும்.
- தண்ணீரை அகற்ற முடியாத இடங்களில் உப்பை சேர்த்து விடவும்.
- தண்ணீர் தாங்கிகளில் வானியை விட்டு நீர் எடுக்காதபோது அங்கும் நுளம்புகள் பெருகலாம். எனவே, அதன் மூடியை ஒழுங்காக மூடவேண்டும். மூடி இல்லாதபோது மெல்லிய வலையினால் மூட வேண்டும்.
- பழைய ரயர்களை அகற்றி புதைத்து விட வேண்டும்.

டெங்கை பரப்பும் நுளம்புகள்



எந்த நேரத்தில் டெங்கு நுளம்புகள் கடிக்கின்றன?

- பகல் நேரங்களிலே டெங்கு நுளம்புகள் கடிக்கின்றன.
- குறிப்பாக சூரியன் உதித்து 2 அல்லது 3 மணித்தியாலங்களுக்குப் பின்னரும் சூரியன் மறைவதற்கு 2 அல்லது 3 மணித்தியாலங்களுக்கு முன்னருமே அவை கடிக்கின்றன

டெங்கு நோயின் அடையாளங்கள்

- கடுமையான காய்ச்சல்
- தலைவலி
- கண்களுக்கு கீழாலும் தசைகளிலும் மூட்டுக்களிலும் வலி ஏற்படுதல்
- பசிபின்மை/உணவில் விருப்பின்மை
- வாந்தி ஏற்படுவதோடு தோலில் சிவப்பு நிற புள்ளிகள் ஏற்படுதல்

நிரஞ்சனி ரோலண்ட், எஸ்.நிஸாம்.எம்.சுஹைல்

தென்மேல் பருவமழை காரணமாக மேல் மாகாணம், மத்திய மற்றும் தென் மாகாணங்களில் அதிகமாக டெங்கு நோய் பரவியிருந்தது. தற்போது வடகீழ் பருவக்காற்று காரணமாக வடமாகாணத்தின் யாழ்ப்பாணம், வவுனியா மாவட்டங்களிலும் டெங்கு நோய் தீவிரமாகப் பரவி வருகின்றது.

இலங்கையில் இவ்வருட ஆரம்பத்திலிருந்து இதுவரையான காலப்பகுதியில் மாத் திரம் டெங்குக் காய்ச்சல் காரணமாக 290 பேர் மரணமடைந்ததாக சுகாதார அமைச்சின் தொற்றுநோய் தடுப்புப் பிரிவின் அறிக்கையில் தெரிவிக்கப்பட்டுள்ளது. மேலும் இதே காலப் பகுதியில் 31,740 பேர் வரை டெங்குக் காய்ச்சலினால் பீடிக்கப்பட்டிருந்ததாகவும் அந்த அறிக்கையில் குறிப்பிடப்பட்டுள்ளது.

வவுனியாவில் தீவிரமாகப் பரவி வரும் டெங்கு நோய்

டெங்குக் காய்ச்சல் வவுனியாவில் தீவிரமாகப் பரவி வருகின்றது. அம்மாவட்டத்தில் இதுவரை 10 பேர் உயிரிழந்துள்ளதோடு, 385இற்கும் மேற்பட்டோர் பாதிக்கப்பட்டுள்ளனர் என வடமாகாண சுகாதாரப் பணியகம் தெரிவித்துள்ளது.

வவுனியாவில் பரவி வரும் டெங்கு நோயைக் கட்டுப்படுத்த வடமாகாண சுகாதாரப் பணியகம் விசேட குழுவொன்றை நியமித்துள்ளதாகவும் அக்குழுவின் இணைத்து டெங்கு தொடர்பான விடயங்களை கலந்தாலோசித்து வருவதாகவும் வடமாகாண சுகாதாரப் பணியகத்தின் பணிப்பாளர் ஏ. ஈ. ஞானஜோதி தெரிவித்தார்.

டெங்கு நோய் நிவாரணக்கிராமங்களிலும் பரவக்கூடிய சாத்தியக்கூறுகள் தென் படுகின்றன. நிவாரணக்கிராமங்களில் மழை காரணமாக எல்லா இடங்களிலும் தண்ணீர் தேங்கி நிற்கின்றது.

அதனால் நுளம்புகள் அதிகரித்துக் காணப்படுகின்றன. 'எங்கள் வீட்டைச் சுற்றி ஓரளவு சுத்தமாக வைத்துள்ளோம். அயலில் உள்ள இடங்களைச் சுற்றி சுத்தம் செய்ய வேண்டும். காரணம் மக்கள் டெங்கு நோய் தொடர்பாக விழிப்பாக இல்லை. மலசல கூடங்களும் இடிந்து விழுந்து தூர்நாற்றம் வீசுகின்றது,' என செட்டிக்குளம் நிவாரணக்கிராமத்தில் வசிக்கும் பெருமாள் திணைக்கரன் கூறினார்.

இலங்கையில் இவ்வருட ஆரம்பத்திலிருந்து இதுவரையான காலப்பகுதியில் மாத் திரம் டெங்குக் காய்ச்சல் காரணமாக 290 பேர் மரணமடைந்ததாக சுகாதார அமைச்சின் தொற்றுநோய் தடுப்புப்பிரிவின் அறிக்கையில் தெரிவிக்கப்பட்டுள்ளது.

வவுனியா நகர் மற்றும் அதனை அண்டிய பிரதேசங்களிலேயே டெங்கு நோய் வேகமாகப் பரவியுள்ளது. அப்பகுதிகளில் விசேட சுத்திகரிப்புப் பணிகள் இடம்பெற்று வருவதாக வவுனியா நகரசபை செயலாளர் ஜெயராஜ் குறிப்பிட்டார்.

யாழ்ப்பாணத்தில் டெங்கினால் மூன்று பேர் உயிரிழப்பு

மழை மற்றும் வெள்ளப்பெருக்கு காரணமாக யாழ்ப்பாணத்தில் டெங்கு மற்றும் தொற்றுநோய் பரவும் அபாயம் உள்ளதாகத் தெரிவிக்கப்படுகின்றது.

தொடர்ச்சியாக மழை பெய்யுமானால் டெங்கு பரவும் அபாயம் குறைவாகவே காணப்படும். காரணம் நிமிர்ந்து நிற்கும் சிறிய பாத்திரங்கள், சிரட்டைகள் மற்றும் ரயர் போன்றவற்றுள் சேரும் தண்ணீர் அங்கு அசையாமல் நிற்கக்கூடிய வாய்ப்புக்கள் இல்லை. தண்ணீர் வழிந்தோடிவிடும். ஆனால் மழை ஓய்ந்த பின்னர் தேங்கியிருக்கும் தண்ணீரில் மிக விவரையில் டெங்கு நுளம்பு

பெருகுவதற்கான வாய்ப்புக்கள் உள்ளன. யாழ்ப்பாணத்தில் டெங்கு காரணமாக 3 சிறுவர்கள் உயிரிழந்துள்ளனர். நவம்பர் மாதத்தில் 44 பேரும் டிசம்பர் மாதம் முதல் வாரம் வரை 52 பேரும் அதற்கு அடுத்த வாரத்தில் 66 பேரும் இந்நோயினால் பாதிக்கப்பட்டு அடையாளம் காணப்பட்டுள்ளனர். இந்நிலையில், வவுனியா நலன்புரி நிலையத்திலிருந்து யாழ்ப்பாண வைத்தியசாலையில் சிகிச்சைக்காக அனு

மதிக்கப்பட்ட குழந்தை ஒன்று அண்மையில் உயிரிழந்ததாக யாழ்ப்பாண பிராந்திய சுகாதார சேவைப் பணியகத்தின் தொற்றுநோய் பிரிவு வைத்திய அதிகாரி ஜோசப்பின் திருமகள் சிவச்சங்கர் தெரிவித்தார்.

அவர் இதுபற்றி மேலும் தெரிவிக்கையில், 'யாழ்ப்பாணம் போதனா மருத்துவமனைக்குள் நுளம்புகளைக் கொல்வதற்காக புகையடித்து வருகின்றோம். யாழ். வைத்தியசாலைக்கு வெளியே உள்ள காண்கள் அடைபட்ட நிலையில் இருப்பதால் அவற்றைத் துப்புரவு செய்யும் பணியில் ஈடுபட்டுள்ளோம். வேலையாட்களை வைத்து காண்களில் தண்ணீர் நிற்காதபடி பார்த்துக்கொள்கின்றோம். முச்சக்கர வண்டியைப் பயன்படுத்தி யாழ்ப்பாண மாநகரசபை பகுதிகளில் அறிவித்தல் மூலம் விழிப்புணர்வை ஏற்படுத்தி வருகின்றோம். டெங்கு மூலம் பாதிக்கப்பட்டுள்ள சிறுவர்கள் உள்ள வீடுகளை இனங்கண்டு டெங்கு பரவுவதைத் தடுப்பதற்கான நடவடிக்கையை மேற்கொண்டு வருகின்றோம்' என்றார்.

‘இடம்பெயர்ந்த...

(1ஆம் பக்கத் தொடர்ச்சி)

ஆராய்ந்ததாகவும் தெரிவித்தார். இந்த ஊடக வியலாளர் மாநாட்டில் பெட்ரிக் கெமேர்ட் மேலும் கருத்துத் தெரிவிக்கையில், 'இலங்கையில் தற்போது யுத்தம் முடிவுக்கு வந்துள்ள நிலையில், யுத்தத்தால் பாதிக்கப்பட்ட சிறுவர்களின் வாழ்க்கைத் தரத்தைக் கட்டி யெழுப்ப அனைவருக்கும் நல்ல சந்தர்ப்பம் கிடைத்துள்ளது. இலங்கை அரசாங்கமானது பாதிக்கப்பட்ட சிறுவர்களையும் போரில்

ஈடுபடுத்தப்பட்ட சிறுவர்களையும் புனர்வாழ்வுக்குட்படுத்துவதற்காக பல நடவடிக்கைகளை முன்னெடுத்து வருகிறது. ஆனாலும் இதை விட அதிகமாக செய்ய முடியும் என நான் நம்புகிறேன். பெரும்பாலான சிறுவர்கள் தமது பெற்றோருடன் இணைக்கப்படாமல் இருக்கிறார்கள். அவர்களைப் பெற்றோருடன் இணைக்க சம்பந்தப்பட்டவர்கள் உடனடி நடவடிக்கை எடுக்க வேண்டிய நிர்ப்பந்தமும் இருக்கிறது. சிறுவர்களைப் பெற்றோருடன் இணைக்கும் நடவடிக்கைகளுக்கு உதவ முன்வந்துள்ள தொண்டு நிறுவனங்களுக்கு அனுமதி வழங்கி, சிறுவர்களைப் பெற்றோருடன் சேர்ப்பதற்குரிய நடவடிக்கைகளை துரிதகதியில் முன்னெடுக்க வேண்டும் என நான் அரசாங்கத்திற்கு வேண்டுகோள் விடுக்கின்றேன்,' என்றார்.

மீள்குடியமர்த்தப்படும் அல்லது இடம்பெயர்ந்து வாழும் சிறுவர்கள் துஷ்பிரயோகத்திற்குள்ளாவதைத் தடுக்க முன்னெச்ச

ரிக்கை நடவடிக்கைகளை எடுக்க வேண்டிய கட்டாயம் இருக்கிறது. குறிப்பாக பாலியல் ரீதியிலான துஷ்பிரயோகங்கள் தடுக்கப்பட வேண்டும். அத்தோடு சிறுவர்கள் நலன்புரி நிலையங்களிலிருந்து விடுவிக்கப்படும்பட்சத்தில் அவர்களின் அத்தியாவசிய தேவையான பாடசாலை, வைத்தியசாலை, தங்குமிடம் போன்றவற்றை ஏற்படுத்திக்கொடுக்க நடவடிக்கைகள் எடுக்கப்பட வேண்டும் என்றும் அவர் கூறினார்.

சு.சத்தியா

'நாங்கள் கனகராயன் குளத்திலிருந்து முதலாவதாக இடம்பெயர்ந்து தட்சணாமடுவிற்குச் சென்றோம். பின்னர் அங்கிருந்து புதுக்குடியிருப்பு சென்று புதுக்குடியிருப்பிலிருந்து முள்ளிவாய்க்காலுக்கு இடம்பெயர்ந்து திரும்பவும் புதுக்குடியிருப்பு சென்று இரணைப்பாலையை வந்தடைந்தோம். அதன் பின்னர் போக்கண்ணைக்கு சென்று அங்கிருந்து புதுமாத்தளனுக்கு சென்று இறுதியாக மீண்டும் முள்ளிவாய்க்காலுக்கு வந்து சேர்ந்தோம். அங்கு பங்கருக்குள் நாட்களைக் கழிக்க வேண்டி ஏற்பட்டது. மிகவும் கஷ்டத்தின் மத்தியிலும் பசிக்கொடுமையிலும் வாழ்ந்து கடைசியாக வவுனியாவில் அமைக்கப்பட்டுள்ள இராமநாதன் நிவாரணக்கிராமத்தை வந்தடைந்தோம்,' இது கதையா அல்லது விடுகதையா என்று யோசிக்கத் தோன்றும், ஆனாலும் இவை அனைத்தும் வவுனியா - கனகராயன் குளத்தை வசிப்பிடமாகக் கொண்ட செல்வராசா யோகேஸ்வரனுடைய உண்மைக்கதை.

இவர் சுமார் ஒன்றரை வருடங்கள் இடம்பெயர் வாழ்வை அனுபவித்து கடந்த நவம்பர் மாதமளவில் மீண்டும் சொந்த இடத்தில் மீள்குடியேற்றம் செய்யப்பட்டுள்ளார். இரண்டு பிள்ளைகளின் தந்தையான இவர் ஒரு விவசாயி. காணி, வீடு, வாகனம் என பல்வேறு சொத்துக்களுடன் வாழ்ந்து வந்த இவருக்கு மலசலகூடமும் கிணறும் மட்டும்தான் இப்போது அங்கே எஞ்சியிருக்கின்றது.

மீள்குடியேற்றத்திற்கென பதிவுசெய்யப்பட்ட பின்னர் இலங்கை போக்குவரத்து சபைக்கு சொந்தமான பஸ்களில் கன

“சொந்த மண்ணுக்கு மீண்டும் வந்து விட்டோம் என்ற பூரிப்பு இவரிடத்தில் காணப்பட்டாலும் இடம்பெயர் அனுபவத்தையும் தமது இழப்புக்களையும் இவரால் மறக்க முடியவில்லை.”

கராயன் குளத்திற்குத் தாம் அழைத்துச் செல்லப்பட்டதாகவும் பின்னர் கனகராயன் குளத்திலுள்ள பாடசாலையில் மூன்று நாட்கள் தங்கவைக்கப்பட்டு விசாரணைகள் செய்த பின்னர் தரப்பாரும் பன்னிரண்டு கூரைத்தகடும் மண்வெட்டியும் கொடுக்கப்பட்டு சொந்த இடங்களுக்கு அனுப்பி வைக்கப்பட்டதாகவும் செல்வராசா யோகேஸ்வரன் தெரிவித்தார். மீள்குடியேற்றத்தின் போது அரசினால் வழங்கப்பட்ட பொருட்களைக் கொண்டு தற்காலிகக் கொட்டில் அமைத்து தற்போது மீண்டும் தனது வாழ்க்கையை ஆரம்பித்துள்ளார்.

சொந்த மண்ணுக்கு மீண்டும் வந்துவிட்டோம் என்ற பூரிப்பு இவரிடத்தில் காணப்பட்டாலும் இடம்பெயர் அனுபவத்தையும் தமது இழப்புக்களையும் இவரால் மறக்க முடியவில்லை. இறுதியாக இராமநாதன் நிவாரணக்கிராமத்திற்கு வரும் முன்னர் ஐந்து நாட்கள் உணவின்றி இருந்ததாகவும் பிள்ளைகள் தம்மிடம் பசிக்கிறதென்று கூறிய போதும் அவர்களது பசியைப் போக்க முடியவில்லை எனவும் இந்த சம்பவங்களை வாழ்க்கையில் என்றும் மறக்க முடியாதென்றும் செல்வராசா யோகேஸ்வரன் குறிப்பிட்டார்.

'நலன்புரி நிலையத்தில் எங்களுக்கு அனைத்து வசதிகளும் செய்து கொடுக்கப்பட்டது. இருந்தாலும் சுடும் வெய்யிலில் கொட

கண்ணீரில் கரைந்த நினைவுகள்

● இடம்பெயர்ந்த குடும்பமொன்றின் உண்மைக்கதை



■ செல்வராசா யோகேஸ்வரன் அவருடைய குடும்ப அங்கத்தவர்களுடன்

டில்களில் இருக்க முடியாமல் கஷ்டப்பட்டோம். தண்ணீர் கிடைப்பதும் குறைவு. சொத்துக்களை இழந்துவிட்டோம். ஆனால், உயிர் தப்பி தற்போது சொந்த இடத்தில் மீள்குடியேற்றம் செய்யப்பட்டதால் மனதிற்கு சந்தோஷமாக இருக்கின்றது,' என செல்வராசா யோகேஸ்வரனின் மனைவியான பாலராணி கூறினார். தமது பழைய நிலையை அடைந்து இழந்தவை அனைத்தையும் மீளப் பெற வேண்டுமென யோகேஸ்வரன் பாலராணி விரும்புகின்றார்.

இதேவேளை, தமது வாழ்க்கையை மீளக்கூடியெழுப்புவதற்கான முயற்சிகளில் இவர்கள் ஈடுபட்டுள்ளதுடன், அதற்கான உதவிகளை அரசிடம் எதிர்பார்க்கின்றனர். தமது பொருளாதாரத்தை உயர்த்த விவசாயம் செய்வதற்கான இயந்திரங்களை வழங்க

வேண்டுமெனவும் வீட்டு வசதிகளை ஏற்படுத்திக் கொடுக்க வேண்டுமெனவும் இவ்வாறான வசதிகள் ஏற்படுத்திக் கொடுக்கப்பட்டால் தமது வாழ்க்கையை விரைவாக கட்டியெழுப்ப முடியுமெனவும் செல்வராசா யோகேஸ்வரன் தெரிவித்தார்.

செல்வராசா யோகேஸ்வரனின் துக்கங்களும் கனவுகளும் இன்று நலன்புரி நிலையங்களில் வாழ்ந்து வரும் மக்களின் மனங்களிலும் புதைந்து கிடக்கின்றது. இவரின் சுமைகள் ஓரளவு குறைந்து நிம்மதியான வாழ்வு ஆரம்பித்துள்ளது. இதேபோன்று இடம்பெயர்ந்த மக்கள் ஒவ்வொருவருக்கும் ஒளிமயமான எதிர்காலம் அமைய வேண்டும் என்பதுவே எமது விருப்பம்.

உங்கள் எண்ணங்களை எமக்குத் தெரிவியுங்கள்

அன்பார்ந்த வாசகர்களே,

“மீண்டும் வாழ்வோம்” தகவல் இதழானது இடம்பெயர்ந்து இடைத்தங்கல் முகாம்களில் வாழும் உங்களது நலன் கருதி வாரம் தவறாமல் வெளிவந்து கொண்டிருப்பதை அறிவீர்கள்.

இடம்பெயர்ந்தோர் தொடர்பிலான அரசு மற்றும் அரசு சார்பற்ற நிறுவனங்களின் முன்னெடுப்புகள், உங்கள் வாழ்வை மீளக்கூடியெழுப்பக் கூடிய வாழ்வாதாரத் தகவல்கள் எனப் பலதரப்பட்ட வீடியங்களையும் காத்திரமான முறையில் உங்களிடம் சேர்ப்பிக்கும் பணியை “மீண்டும் வாழ்வோம்” செய்து வருகிறது.

மெனிக்பாயிலுள்ள இடம்பெயர்ந்த மக்கள் யாவரையும் ஜனவரி மாத இறுதிக்குள் மீள்குடியேற்ற வீடுப்பதாக அரசாங்கம் அறிவித்துள்ள நிலையில், அதன் பிறகான காலங்களிலும் உங்களது வாழ்நிலை மேம்பாட்டுக்கு உதவக்கூடிய தகவல்களைத் தர வேண்டிய அவசியம் தொடர்ந்தும் இருப்பதாகவே நாம் நம்புகிறோம்.

இது தொடர்பில் நீங்கள் எமக்கு எழுதி அனுப்பக்கூடிய

கருத்துகள் மிகுந்த பயன்பாட்டுக்குவதாய் அமையும்.

கீழ்க்காணும் வீடியங்கள் தொடர்பில் உங்களது அபிப்பிராயங்களை எமக்கு எழுதியனுப்பங்கள்:

● “மீண்டும் வாழ்வோம்” இதழ் மற்றும் வானொலி நிகழ்ச்சி என்பன இதுவரை காலமும் உங்களுக்கு வழங்கி வந்த தகவல்களால் நீங்கள் பயனடைந்துள்ளீர்களா? எவ்வகையான பயன்கள்?

● நீங்கள் மீள்குடியேறும் இடங்களில் “மீண்டும் வாழ்வோம்” இதழ் கிடைக்க வேண்டும் என்று விரும்புகிறீர்களா?

● நீங்கள் எழுத்துத்துறை/இதழியல்துறையில் ஆற்றல்/ஆர்வம் உள்ள பாடசாலை/பல்கலைக் கழக மாணவரா? அவ்வாறாயின் “மீண்டும் வாழ்வோம்” இதழுக்கு பங்குநீக்க விரும்புகிறீர்களா? (ஆர்வமுள்ளவர்கள் உங்கள் சுயவிபரங்களை எமக்கு அனுப்பி வைக்கலாம். தேவைப் படுமிடத்து நாம் உங்களைத் தொடர்பு கொள்வோம்)

ஆசிரியர், மீண்டும் வாழ்வோம்
த.பெ. இல:1039, கொழும்பு

‘மீண்டும் வாழ்வோம்’ வானொலி நிகழ்ச்சி

‘மீண்டும் வாழ்வோம்’ வானொலி நிகழ்ச்சி நவம்பர் மாதம் தொடக்கம் புதிய பல அம்சங்களுடன் இலங்கை ஒலிபரப்புக்கூட்டுத்தொடரத்தின் தேசிய சேவையில் தங்கள் முதல் வெள்ளிவரை இரவு 9.30 முதல் 10.00மணி வரையும் கிழக்கு மாகாணத்தில் பிறை எப்.எம். வானொலியில் ஞாயிற்றுக் கிழமைகளில் பிற்பகல் 1.30 மணி முதல் 2.00 மணிவரையும் ஒலிபரப்பாகவுள்ளது. எமது நிகழ்ச்சி ஒலிப்பதிவுகளையும் இப்பத்திரிகையையும் <http://lifeline.internews.lk/> என்ற இணையத்தளத்தில் தரவிறக்கம் செய்யலாம்.

எமது நிகழ்ச்சிகள் குறித்த உங்களது கருத்துக்களை எழுதியனுப்புங்கள்.



யாழ். உயர் பாதுகாப்பு வலயப் பகுதிகளில் விரைவில் மீள்குடியேற்றம்



● அமைச்சர் டக்ளஸ் தேவானந்தா

» வன்னியில் இருந்து இடம்பெயர்ந்த மக்கள், வடக்கில் இருந்து வெளியேற்றப்பட்ட முஸ்லிம் மக்கள், உயர் பாதுகாப்பு வலயம் காரணமாக வெளியேறிய மக்கள் என மூன்று பிரிவாக யாழ். குடாநாட்டு மக்களின் மீள்குடியேற்றம் நோக்கப்படுகின்றது.

யாழ். குடாநாட்டில் தங்கியுள்ள சமூக சேவைகள் மற்றும் சமூக நலத்துறை அமைச்சர் டக்ளஸ் தேவானந்தாவிடம் குடாநாட்டில் மேற்கொள்ளப்பட்டு வரும் மனிதாபிமானப் பணிகள் மற்றும் அபிவிருத்தி நடவடிக்கைகள் குறித்து பேசிய போது அவர் தெரிவித்த கருத்துக்களின் தொகுப்பு:



வன்னியில் இருந்து இடம்பெயர்ந்து தற்போது யாழ். குடாநாட்டில் மீள்குடியேறியுள்ள மக்களுக்கு வழங்கப்படும் உதவித் தொகைகள் எல்லோருக்கும் கிடைக்கவில்லை என்று தெரிவிக்கப்படுகின்றது. இது தொடர்பில் எவ்வாறான நடவடிக்கைகளை நீங்கள் மேற்கொண்டுள்ளீர்கள்?

மீள்குடியேற்றத்திற்காக யாழ்ப்பணத்திற்கு வந்திருந்த மக்களுக்கு சில குறைபாடுகள் அல்லது அவர்களது தேவைகள் பூர்த்தி செய்யப்படாத நிலைமைகள் காணப்படுகின்றதாகத் தெரிவிக்கப்பட்டபோது, அவர்களுக்கான உலர் உணவு அல்லது கொடுப்பனவுகள் கொடுக்கப்படாவிட்டால் அதை என்னிடம் வந்து தெரிவிக்கும்படி கூறியிருக்கிறேன்.

யுத்தம் நிறைவடைந்துள்ள போதிலும் யாழ்ப்பாணத்தில் உயர் பாதுகாப்பு வலயங்கள் தொடர்வதால் மக்கள் நெருக்கடிகளுக்கு முகம் கொடுக்க வேண்டிய நிலை ஏற்பட்டுள்ளது. இதனை மாற்ற ஏதாவது நடவடிக்கை எடுத்துள்ளீர்களா?

இதனை உடனடியாக மேற்கொள்ள முடியாது. கட்டம் கட்டமாகவே மேற்கொள்ள வேண்டும். இந்தப் பகுதிகளில் இருந்து இடம் பெயர்ந்துள்ள மக்களை மீள்குடியேற்றுவதற்கு ஆறு மாதகால அவகாசம் கேட்டிருந்தேன். முதற்கட்டமாக 600 மீற்றர் வலயத்தில் 300 மீற்றருக்குள் அவர்கள் மீள்குடியேற்றப்படுவதற்கான நடவடிக்கைகள் மேற்கொள்ளப்பட்டு வருகின்றன.

தற்போது மழை காலம் என்பதால் சற்று தாமதம் ஆகலாம். மீள்குடியேற்ற நடவடிக்கைகளை எவ்வளவு விரைவாக ஆரம்பிக்கலாமோ அவ்வளவு விரைவாக ஆரம்பிக்கலாம்.

எனினும், உயர் பாதுகாப்பு வலயத்திலிருந்து மக்கள் விரைவாக மீள்குடியமர்த்தப்படுவதற்கான ஆய்வுகள் நடந்து வருகின்றன.

கீரிமலைப் பகுதிக்கு மக்கள் சென்று வருவதற்கு அனுமதியளிக்கப்பட்டுள்ளது. அந்தப் பகுதியை சொந்த இடமாகக் கொண்ட மக்கள் அங்கு மீள்குடியேற முடியுமா?

முதற்கட்டமாக மக்கள் இந்தப் பகுதிக்கு சென்று வருவதற்கான கட்டுப்பாடுகள் நீக்கப்பட்டுள்ளன. அங்குள்ள நகுலேஸ்வரம் கோவிலுக்கு மக்கள் சென்று வழிபாடுகளை மேற்கொள்ள முடியும்.

கீரிமலையில் உள்ள கேணியில் நீராடுவதற்கும் மக்களுக்கு அனுமதி வழங்கப்பட்டுள்ளது.

அடுத்த கட்டமாக இந்தப் பகுதியில் மக்கள் மீள்குடியேற்றப்படுவார்கள்.

வடக்கில் இருந்து வெளியேற்றப்பட்ட முஸ்லிம் மக்களின் மீள்குடியேற்றத்திற்கு எவ்வாறான ஏற்பாடுகள் மேற்கொள்ளப்பட்டுள்ளன?

நான் என்பத்தாறாம் ஆண்டு இந்தியாவுக்குச் சென்று தொண்ணூறாம் ஆண்டு மீண்டும் இலங்கைக்கு வந்தேன். நாம் தீவுப்பகுதிகளில் எமது அரசியல் வேலைகளை ஆரம்பிக்கும் போது தொண்ணூறுகளின் கடைசிப்பகுதியில்

கீரிமலையில் உள்ள கேணியில் நீராடுவதற்கு மக்களுக்கு அனுமதி வழங்கப்பட்டுள்ளது.

இருந்து முஸ்லிம் மக்களை அங்கு வந்து குடியேறலாம் என்று அழைப்பு விடுத்திருந்தோம். அப்பொழுது நிலவிய பாதுகாப்பு அச்சுறுத்தல் காரணமாக அவர்களால் வரமுடியாமல் போனது. இப்பொழுது அந்த அச்சுறுத்தல்கள் இல்லாதபடியினால் அவர்கள் வரலாம். அந்த அடிப்படையில் யாழ். மாநகர சபைக்குத் தெரிவுசெய்யப்பட்ட முஸ்லிம் பிரதிநிதிகளுடன் கலந்தாலோசித்து எவ்வளவு விரைவாக மீள்குடியமர்த்த முடியுமோ அவ்வளவு விரைவாக அவற்றை நடைமுறைப்படுத்த நாம் தயாராக உள்ளோம்.

அரசாங்கத்தால் சந்தேகத்தின் பேரில் தடுத்து வைக்கப்பட்டுள்ள சுமார் 11,000 பேரின் எதிர்காலம் குறித்து எவ்வாறான நடவடிக்கைகளை எடுத்துள்ளீர்கள்?

நான் ஒரு அரசியல் கட்சியினுடைய தலைவன் என்ற வகையிலும் தமிழ் மக்களை பிரதிநிதித்துவப்படுத்துகின்றவன் என்ற வகையிலும்

உயர் பாதுகாப்பு வலயத்திலிருந்து மக்கள் விரைவாக மீள்குடியமர்த்தப்படுவதற்கான ஆய்வுகள் நடந்து வருகின்றன

என்னுடைய பொறுப்புகளையும் கடமைகளையும் மேற்கொண்டு வருகின்றேன்.

அந்த வகையில் தடுத்து வைக்கப்பட்டுள்ளவர்கள் தொடர்பில் அரசாங்கத்தின் உரிய தரப்பினரோடு பேச்சுவார்த்தைகளை நடத்தி வருகின்றேன்.

சந்தேகத்தின் பேரில் கைது செய்யப்பட்ட

டவர்களும், அரசியல் காரணங்களுக்காக சரணடைந்தவர்களும் பொதுமன்னிப்பு வழங்கப்பட்டு விடுதலை செய்யப்படுவதோடு அவர்களுக்கான புனர்வாழ்வு நடவடிக்கைகள் மேற்கொள்ளப்பட வேண்டும் என்பதை நான் அரசாங்கத்திடம் வலியுறுத்தியுள்ளேன்.

எதிர்வரும் ஜனாதிபதித் தேர்தல் தொடர்பில் எமது கட்சியின் சார்பில் முன்வைக்கப்பட்டுள்ள 10 அம்சக் கோரிக்கைகளில் தடுத்து வைக்கப்பட்டுள்ளவர்களின் விடுதலை மற்றும் அவர்களுக்கான புனர்வாழ்வு குறித்து வலியுறுத்தியுள்ளோம்

இடம் பெயர்ந்தவர்கள்...

அடையாள அட்டையினை விண்ணப்பப் படிவங்களுடன் சேர்த்து சமர்ப்பிக்க முடியும் என வவுனியா அரசு அதிபர் பி.எஸ். எம். சார்ன்ஸ் குறிப்பிட்டார்.

இந்நிலையில், முல்லைத்தீவு மாவட்டத்தில் துணுக்காய் மற்றும் மாந்தை கிழக்கு பிரதேச செயலகங்களில் மீள்குடியேற்ற நடவடிக்கைகள் தொடர்கின்றன. முல்லைத்தீவு மாவட்டத்தில் வாக்காளர் இடாப்புகள் தொடர்ச்சியாகப் பதியப்பட்டு வந்துள்ளன என முல்லைத்தீவு மாவட்ட அரசு அதிபர் இம்மடா சுசுமார் தெரிவித்தார். வாக்களிக்கத் தகுதியுடைய அனைவரும் பதியப்பட்டுவிட்டதாக முல்லைத்தீவு மாவட்ட அரசு அதிபர் கூறினார். தற்காலிக அடையாள அட்டைகளை வழங்குவதற்குரிய ஏற்பாடுகள் தொடர்வ

கிழக்கில்... (1ஆம் பக்கத் தொடர்ச்சி)

மட்டக்களப்பில் இந்த வருடத்தின் அதி கூடிய மழை வீழ்ச்சியாக 247.1 மில்லி மீற்றர் பதிவாகியுள்ளது. கிழக்கு மாகாணத்தில் சில பிரதேசங்களில் குளங்கள் நிரம்பி வழிவதால் நெற்பயிர் செய்கைகளும் பாதிப்படைந்து காணப்படுகின்றது.

'சுனாமிக் குப்பிற் கு தொழில்கள் மிகவும் கஷ்டமாக உள்ளது. நேற்று இரவு பெய்த மழையால் எமது கிராமம் மிகவும் பாதிக்கப்பட்டுள்ளது. எமது கிராமம் மீள்பிடித் தொழிலையே நம்பியிருக்கும் கிராமம் என்பதால் தொழிலுக்குச் செல்ல முடியாமல் மிகவும் கஷ்டப்படுகிறோம். பிள்ளைகள் பசியால் வேதனைப்படுகின்றனர்,' என்று தனது அங்கலாய்ப்பை வெளிப்படுத்தினார் நாவலடியைச் சேர்ந்த திருமதி சர்மிலா குலேந்திரன்.

மழை காரணமாக சில பாடசாலைகள்

யாழ். குடாநாட்டில் சுற்றுலாத்துறையை மேம்படுத்துவதற்கான சில வேலைத் திட்டங்களை நீங்கள் மேற்கொண்டுள்ளதாகத் தெரிவிக்கப்பட்டுள்ளது. அவை குறித்து விளக்கிக் கூறுவீர்களா?

வட மாகாண ஆளுனருடைய ஒத்தாசையோடு இந்த வேலைகள் முன்னெடுக்கப்பட்டு வருகின்றன. வேலையை பிரதேச சபையின் கட்டுப்பாட்டின் கீழ் இருக்கின்ற சாட்டி கடற்கரையில் உள்ளூர் மற்றும் வெளியூர் உல்லாசப் பயணிகள் பொழுதுபோக்கக் கூடியதாக ஏற்பாடுகள் நடைபெற்றுக்கொண்டிருக்கின்றன.

(1ஆம் பக்கத் தொடர்ச்சி)

தாகவும் அவர் மேலும் தெரிவித்தார்.

கினிநொச்சி மாவட்டத்திலும் இந்த கைய ஏற்பாடுகள் தொடர்கின்றன என அம்மாவட்ட அரசு அதிபர் ருபவதி கேதீஸ்வரன் குறிப்பிட்டார்.

மன்னார் மாவட்டத்தில் 85,322 பேரும் வவுனியா மாவட்டத்தில் 112,924 பேரும் முல்லைத்தீவு மாவட்டத்தில் 68,729 பேரும் வாக்களிக்கத் தகுதி பெற்றுள்ளனர் என வவுனியா உதவித் தேர்தல் ஆணையாளர் எஸ். கருணாநிதி அறிவித்துள்ளார்.

மரணமடைந்தவர்கள் மற்றும் வெளி நாடுகளில் உள்ளவர்களின் பெயர்களை வாக்காளர் இடாப்புப் பதிவுகளிலிருந்து நீக்குமாறு பிரதேச செயலாளர்கள் கிராம சேவையாளர்களிடம் அறிவுறுத்தியுள்ளனர்.

வெள்ளத்தில் மூழ்கிக் காணப்படுவதாக காத்தான்குடியைச் சேர்ந்த நசீர் தெரிவித்தார். கல்விப்பொதுத்தராதர சாதாரண தரப்பீட்சைகள் ஆரம்பமாகியுள்ள நிலையில் அப்பிரதேச மாணவர்கள் பல அசௌகரியங்களை எதிர்நோக்கவும் நேரிட்டுள்ளது. இந்நிலையில், நிவாரண உதவிகள் யாவும் உரிய முறையில் வழங்கப்படும் எனவும் அதற்கான சகல நடவடிக்கைகளையும் தாம் எடுத்துள்ளதாகவும் அனர்த்த நிவாரண சேவைகள் அமைச்சர் அமீர் அலி குறிப்பிட்டுள்ளார்.

பாதிக்கப்பட்ட மக்களின் நலன்கருதி அரசும் ஏனைய நிறுவனங்களும் எடுக்கும் முயற்சிகள் பாராட்டத்தக்கவை. இருப்பினும், இவர்களுக்கான நிவாரண சேவைகளைத் துரிதப்படுத்த வேண்டியது காலத்தின் கட்டாயத் தேவையாகும்.

உங்கள் கதைகள்

அரவணைப்பு

லோஷினி



'மீண்டும் வாழ்வோம்' வானொலி நிகழ்ச்சியில் உங்கள் கதைகள் தொடர் நாடக வடிவில் இடம்பெற்று வருகின்றன. ஒவ்வொரு நிகழ்ச்சியிலும் ஒலிபரப்பாகும் நாடகங்களின் தொகுப்பை இப்பத்திரிகை வாயிலாகவும் உங்களுக்குத் தருகிறோம். கடந்தவாரம் இடம்பெற்ற 'அரவணைப்பு' நாடகத்தின் சுருக்கம் இதோ:

நிலக்கண்ணிவெடியினால் பாதிக்கப் பட்டு பாதுகாப்பு இல்லங்களில் வாழும் சிறுவர்களின் நலனில் இந்த சமூகத்தில் உள்ள ஒவ்வொருவருக்கும் பொறுப்பு உள்ளது என்பதை சுட்டிக்காட்டும் வகையில் 'அரவணைப்பு' நாடகம் அமைந்தது.

ராஜா, ராதிகாவிற்கு திருமணம் நடந்து 5 வருடங்கள் கடந்தும் குழந்தை பிறக்கவில்லை. போதிய அளவிற்கு வைத்திய பரிசோதனைகள் மேற்கொண்டும் பலன் இல்லை. ராஜாவின் அம்மா மாமியார் என்ற பார்வையில் எப்போதும் ராதிகாவுடன் மனக்க

சப்பாகவே பேசுவார். ராஜா மட்டும் தான் ராதிகாவிற்கு ஆதரவாக இருப்பார். இவர்களுக்கு ஒரு குழந்தையைத் தந்தெடுத்து வளர்க்க வேண்டும் என்ற விருப்பம் இருந்தது. ஆனால் ராஜாவின் அம்மா இதற்கு உடன்படவில்லை.

ராஜா, ராதிகா இருவரும் தமது 5ஆவது வருட திருமண நாளன்று 'உதவும் கரங்கள்' என்ற இல்லத்தில் இருக்கும் விசேட தேவைக்குரிய குழந்தைகளைப் பார்க்கச் செல்ல நினைக்கிறார்கள். ராஜாவின் அம்மா மறுக்கிறார். 'உங்களுக்கென்று

ஒரு குழந்தை இல்லை. ஊரிலுள்ள பிள்ளைகளுக்கு உதவி செய்வதில் எனக்கு விருப்பம் இல்லை' என்று கோபத்துடன் பேசுகிறார். ஆனால் ராஜாவும் ராதிகாவும் தங்களது விருப்பப்படி அந்த இல்லத்திற்குச் செல்கிறார்கள். அங்கு நிலக்கண்ணிவெடி, மிதி வெடியினால் பாதிக்கப்பட்டு அங்கவீனமுற்ற குழந்தைகள் தங்கியிருக்கிறார்கள். ராஜா, ராதிகா இருவருக்கும் உதவும் கரங்கள் இல்லத்திற்குச் சென்றதில் பெருமகிழ்ச்சி. அங்குள்ளவர்களுக்கும் இவர்களைப் பார்த்ததில் மகிழ்ச்சி.

அந்த இல்லம் வெளியில் இருந்து செல்பவர்களுக்கு புதிய உலகமாக இருக்கும். அங்குள்ள குழந்தைகளுக்கு மற்றவர்கள் தங்களை ஒதுக்கி வைத்துவிடுவார்களோ என்ற தாழ்வு மனப்பான்மை அதிகமாக இருக்கிறது. ராதிகா தனது மனக்கவலையை முழுமையாக மறந்து அங்குள்ள குழந்தைகளுடன் மிகவும் அன்பாகவும் மகிழ்ச்சியாகவும் இருக்கிறாள்.

அந்த இல்லத்திலிருந்து ஒரு குழந்தையைத் தத்தெடுக்க ராதிகா விருப்பப்படுகிறாள். ராஜாவும் விருப்பப்படுகிறான். ஆனால் ராஜாவின் தாய் அங்கவீனமான ஒரு குழந்தையைத் தத்தெடுக்க மறுப்புக் கூறுகிறார். ஆனால் ராஜாவும் ராதிகாவும் தமது முடிவில் உறுதியாக இருக்கிறார்கள்.

உணர்வு ரீதியாகப் பார்க்கும்போது குறைபாடுகள் பெரிய அளவில் தாக்கத்தை ஏற்படுத்துவதில்லை. ஆனால், இத்தகைய சிறுவர்களுக்கும் அரவணைப்புக் கிடைக்க வேண்டும் என்பதே அனைவரது விருப்பமுமாகும்.



உங்களிடமிருந்து...

இடம்பெயர்ந்து முகாம்களில் வாழும் எமக்கு புத்துணர்ச்சியூட்டும் 'மீண்டும் வாழ்வோம்' பத்திரிகையே, உமது செயற்பாடு எம்மைப் போன்ற மக்களுக்கு மிகவும் உதவியாக இருக்கின்றது. புத்திரிகையில் இடம்பெறும் செய்திகள் எம்மை மிகவும் கவர்கின்றன. அதிலும் எமது சொந்த இடங்களில் கண்ணிவெடிகளை வேகமாக அகற்றி வருவதையும் மக்களை அந்தந்த இடங்களில் மீள்குடியேற்றம் செய்து வருவதையும் பிரசுர மாக்கியமை எம்மை மிகவும் மகிழ்வூட்டுகின்றது. இப்பத்திரிகை மேலும் பல பக்கங்களை சுமந்து வர வேண்டும் என எதிர்பார்க்கின்றோம்.

சி.சந்திரகுமார்
வீ.இல. 1033, வலயம் - 12,
இராமநாதன் ந.பு.நி.

நான் தரம் 10ல் கல்வி கற்கின்றேன். 'மீண்டும் வாழ்வோம்' பத்திரிகையில் எம் மாணவர்களின் திறமைகளைக் கண்டு களிக்கக்கூடியதாக இருக்கின்றது. இப்பத்திரிகையின் அனைத்து பக்கங்களும் மகிழ்ச்சியுடன் பார்வையிடக் கூடியதாகவும் இருக்கின்றன.

இ. கிரிஜா
அருணாச்சலம் ந.பு.நி.

பெற்றோரையும் உறவுகளையும் இழந்த எனக்கு 'மீண்டும் வாழ்வோம்' பத்திரிகை வாரந்தோறும் வெளிவந்து மகிழ்ச்சியளிக்கிறது. உனது வருகைக்கு எனது நன்றிகள். உனது சிறப்பு ஒங்கி வளர எனது வாழ்த்துக்கள்!

அ. டினோதினி
வீ. இல. 109, வலயம் - 8,
இராமநாதன் ந.பு.நி.

எங்கள் ஊர் கிளிநொச்சி

நொச்சி மரங்கள் தோறும்
கிளிகள் பேசித் திரிய
எங்கள் ஊர் கிளிநொச்சி
என்றிடும் பெயர் பெற்றது!

வி. கிறிஸ்னா
வலயம் - 4
செட்டிக்குளம் ந.பு.நி.



துணிந்து நில்

என்னால் முடியும் என்ற
எண்ணம் கொள்!
எதுவாயினும் நீ
துணிந்து நில்!
மன்னிக்கும் பண்பை
மனதில் கொள்!
மாண்புடன் வாழ
உறுதி கொள்!

தி. தெய்வேந்திரன் நந்தினி
வீ. இல. 16, பிரிவு 03,
இராமநாதன் ந.பு.நி.

முற்றத்து மரம் நீனைவுகள்

படலையைத் தாண்டும்போது
வழி மறிக்கிறது
எம் முற்றத்து மாமரம்!

நண்பகல் வெய்யிலில்
அஞ்சி மரத்தடியில் ஒதுங்கி
நீட்டி நிமிர்ந்து நிழல் காயும்
நேரத்தில்
புயல் வர மரம் சரிகிறது!

வந்த வழி திரும்பி
சொந்த ஊர் சென்று
என் முற்றத்து மாமரத்தில்
நான் நிழல் காண்பேனா?

த.துஷா.



மறவாதே மனிதா

நீ கற்ற கல்வி
நீ பெற்ற அனுபவம்
பிறர் செய்த நன்றி - இது
உன் வாழ்வின் அடித்தளம்
மறவாதே மனிதா!



பூமி தந்த விளை நிலம்
இயற்கை தந்த அழகு
உயிர்கள் மீது அன்பு
உனக்குள் இருக்கும் இலக்கியம்
மறவாதே மனிதா!

தே. சர்மினி
வீ. இல. 109, வலயம் 44,
இராமநாதன் ந.பு.நி.

உன் உரவுக்காய்

உன் பிரிவால் இறந்து போனவள் நான்
உயிர் கொடுத்த நட்பே உயிர் வாங்க
துடிப்பது ஏனோ?

மீண்டும் நான் உயிர் பெற
உன் வரவை எதிர்பார்த்து
வழி மீது விழி வைத்து
காத்திருப்பேன் தோழியே!

ஐ. துஷாந்தினி
வலயம் - 4,
செட்டிக்குளம் ந.பு.நி.

வாழ்க்கைக் கிளர்ச்சி..!

கற்களும் முட்களும் கடந்த
உன் பாதையில்
பேனாக்களும் காகிதங்களும்
வழிகாட்டட்டும்!
முயற்சியெனும் ஆயுதம் கொண்டு
தமிழ் அன்னை ஆசியுடன்
ஜெயிக்க வாழ்த்துகின்றோம்!

யோ. சியாமளா
வீ. இல. 38, வலயம் - 3,
இராமநாதன் ந.பு.நி.



பூந்தளிர்

எஸ்.பெல்லா டலிமா

குறள் 7

தனக்குவமை இல்லாதாந்தாள் சேர்ந்தார்க் கல்லால்
மனக்கவலை மாற்றல் அரிது.

விளக்கம்:

தனக்கு யாதொன்றும் ஒப்புமை இல்லாதவனின் திருவடிகளைச் சேர்ந்தார்க்கு அல்லாமல் பிறர்க்கு மனக்கவலையை மாற்றுதல் அரிதாகும்.

சீங்களம்

Let's COMMUNICATE

සිංහල
Sinhala

கற்போம்

Lesson 3

பாடம் 3

අමා	அம்மா	அம்மா	Mother
தாத்தா	அப்பா	Father	
අයා	அய்யா	அண்ணா	Brother
අකා	அக்கா	Sister	
නங்கි	நங்கி	தங்கை	younger Sister
මල්ලි	மல்லி	தம்பி	younger Brother
දුව	துவ	மகள்	Daughter
පුතා	புத்தா	மகன்	Son

உங்களுக்குத் தெரியுமா?



தாமரை இலை நீரில் ஏன் நனைவதில்லை?

தாமரை இலையின் மேற்பரப்பின் மீது மெழுகு போன்ற ஒரு படிவு உள்ளது. இப்படிவு இலைகளை நீரில் ஒட்டாமல் பாதுகாக்கிறது.

வாழ்நாள் முழுவதும் நீர் அருந்தாத பிராணி எது?

அமெரிக்கப் பாலைவன நிலங்களில் வாழ்கின்ற கங்காரு எலிகள் தண்ணீர் அருந்துவதில்லை. அவை தாம் உண்ணும் தாவரங்களிலிருந்து நீரைப் பெற்றுக்கொள்கின்றன.

பூரானுக்கு எத்தனை கால்கள்?

15 சோடியிலிருந்து 173 சோடிகள் வரை கால்களைக் கொண்டது.

த.சிந்துயா

ஆனந்தகுமாரசாமி நலன்புரி நிலையம்.

விடுகதைகள்

○ அப்பிள் போலத் தோற்றமாம். ஆனால் அதுவே புளிக்குமாம். தப்பாமல் இந்தக்

கனி தான் சமையல் நாயகன். அது என்ன?

○ யாரும் பறிக்க முடியாத இடத்தில் அழகாய் ஆயிரம் பூக்கள், எது?

○ அடித்தால் விலகாது. அணைத்தால் நிற்காது. அது என்ன?

○ அறைகள் அறுநூறு, அத்தனையும் ஒரே அளவு. அது என்ன?

வினோ அழகர்சாமி (தரம் - 10)

வீ.இல. 109, இராமநாதன்.ந.பு.நி.

4. அழகர்சாமி
3. தண்ணீர்
2. நட்பு
1. தட்டை
முகாபுரம்

சிறார்களின் கைவண்ணத்தில்....



இ. நிஷா
தரம் - 2,
அருணாச்சலம் ந.பு.நி.



கு. உபாசினி
தரம் - 8, வலயம் - 04, செட்டிக்குளம் ந.பு.நி.



இ. அருட்செல்வி
வலயம் 44/148, இராமநாதன் ந.பு.நி.



நா.கார்த்திகன்
வீ. இல. 39/121, இராமநாதன் ந.பு.நி.



சகாயதாஸ் சிந்துஜன்
தரம் - 9, வலயம் - 8,
இராமநாதன் ந.பு.நி.



து. அதிஸ்ரா
வலயம் - 27
இராமநாதன் ந.பு.நி.



பாலகிருஷ்ணன் கவேந்திரன்
தரம் - 8, வீ.இல.93,
வலயம் - 17, இராமநாதன் ந.பு.நி.



வி.தேனுசன்
வலயம் 33- 39,
இராமநாதன் ந.பு.நி.



க. சுசந்த குமார்
தரம் - 7,
இல. 5533, வலயம் - 26,
அருணாச்சலம் ந.பு.நி.



க. கயலழகி
தரம் - 6,
வீ. இல.
1547, வலயம்-18,
இராமநாதன் ந.பு.நி.

கண்ணிவெடி கவனம்

Mind the mines

கண்ணிவெடிகள் குறித்து விழிப்புடன் இருங்கள்

இலங்கை அரசாங்கம், யுனிசெப் (UNICEF), ஐரோப் பிய ஒன்றியத்தின் மனிதாபிமான உதவிப் பிரிவு (ECHO), ஸ்பெயின் அரசாங்கம் என்பன இன்டர் நியூஸ் நிறுவனத்துடன் இணைந்து நடத்தை ரீதியிலான மாற்றங்களை உண்டாக்கவதன் மூலம் கண்ணிவெடிகள் மற்றும் வெடிக்காத வெடிபொருட்கள் என்பன தொடர்பான உங்களது விழிப்புணர்வை அதிகரிக்கும் பொருட்டும் அத்தகைய பொருட்களிலிருந்து உண்டாகக்கூடிய அனர்த்தங்கள், காயங்கள் என்பனவற்றை குறைக்கும் பொருட்டும் 'கண்ணிவெடி கவனம்' (Mind the mines) என்ற தலைப்பில் கண்ணிவெடி அபாய கல்வியூட்டல் பிரச்சாரத்தை மேற்கொள்கிறது.

இலங்கையின் யுத்தம் நடைபெற்ற பகுதிகளில் சுமார் 1.5 மில்லியன் மிதிவெடிகளும் வெடிக்காத பொருட்களும் சுமார் 40 சதுர கிலோ மீற்றர் பரப்பளவில் பரவிக்காணப்படுவதாக தெரிவிக்கப்பட்டுள்ளது. 'விழிப்போடு இருப்போம், வருமூன் காப்போம்' இந்தப் பரப்புரைத் திட்டம் உங்களிடம் இருந்தும் கருத்துக்களை எதிர்பார்க்கின்றது. கண்ணிவெடிகள் தொடர்பான விழிப்புணர்வுத் திட்டம் எவ்வாறு உங்கள் வாழ்வில் மாற்றங்களை ஏற்படுத்தியது என்பது குறித்து எங்களுக்கு எழுதி அனுப்புங்கள்.



ஆசிரியர்
மீண்டும் வாழ்வோம்
த.பெ. இல:1039, கொழும்பு

பொறி வெடி குறித்து எச்சரிக்கையாக இருங்கள்!


பொறி வெடியானது மக்களை பாதிப்புக்குள்ளாக்கும். அநேகமாக எந்தப் பொருளும் பொறி வெடியாக உருவாக்கப்பட்டிருக்கலாம். ஆகவே உங்களுக்கு பரிசீலய மில்லாத சூழலில் காணக்கிடைக்கும் பொருட்கள் ஆபத்தற்றவை என உறுதிப்படுத்தும் வரை அவற்றை தொடாமலிருங்கள். அது பொறி வெடியாகவும் இருக்கலாம். அப்பொருள் சந்தேகத்துக்கிடமானதாக இருந்தால் அதனைத் தொடுவதைத் தவிர்த்துவிடுங்கள்.



யுத்தத்தின் போது கைவிடப்பட்ட வெடிக்காத வெடிபொருட்களைத் தொடாதீர்கள்!

கண்ணிவெடிகளையும் வெடிபொருட்களையும் சந்தேகத்திற்கிடமான பொருட்களையும் தொடுவதையோ அதனை அண்மித்து செல்வதையோ தவிர்த்துக்கொள்ளுங்கள். ஏனெனில், அவை வெடிக்கக் கூடியவை. அவற்றைத் தொடுவதைத் தவிர்த்துவிடுங்கள்! அனைத்து வகையான வெடிபொருட்களும் மிகவும் சக்தி வாய்ந்தவை. பெரியளவில் பாதிப்பையும், காயங்களையும் அல்லது உயிர்ச் சேதங்களையும் ஏற்படுத்தக் கூடியது. எப்போதும் அவதானமாக இருங்கள்!

போரின் போது எஞ்சிய வெடிபொருட்கள் மிகவும் ஆபத்தானவை, நீங்கள் முதல் தடவை தொட்ட உடனேயே வெடிக்காமலிருப்பதால் அவை ஆபத்தற்றவையல்ல



ஆபத்தான பிரதேசங்கள்



சந்தேகத்திற்கிடமான பொருட்களைக் கண்டால் பின்வரும் நிறுவனம் ஒன்றிற்கு அறிவிப்போம்.

வவுனியா மாவட்டம்	மன்னார் மாவட்டம்
CTF: 024 222 1127	CTF: 023 222 2501
DMAO: 024 222 4214	DMAO: 023 222 2235
SLA: 011 306 1231	SLA: 011 306 1231
MAG: 024 3243451	MAG: 023 224 3451
Sarvatra: 024 492 0206	Sarvatra: 024 492 0206
Horizon: 024 224 8150	Horizon: 023 223 3055
FSD: 024 458 9059 / 024 222 0052 / 024 324 5737	
DDG: 024 324 8214	யாழ்ப்பாணம் மாவட்டம்
UNICEF: 024 222 3485	The HALO Trust: 021 320 5339

தங்கள் பகுதியிலுள்ள கிராம சேவை அலுவலர், பாதுகாப்புப் படையினர் ஆகியோருக்கும் தெரியப்படுத்துங்கள்

'கண்ணிவெடிகள் குறித்த அபாயம் உள்ள பகுதிகள் மற்றும் அபாயமற்ற பகுதிகளை இனங்கண்டு அறிக்கையிடுகின்றோம்'

சுவிஸ் கண்ணிவெடியகற்றும் அமைப்பின் நிகழ்ச்சித்திட்ட பணிப்பாளர் நைஜல் ரொபின்சன் வடக்கில் இடம்பெற்று வரும் கண்ணிவெடியகற்றும் பணிகள் குறித்து 'மீண்டும் வாழ்வோம்' பத்திரிகைக்கு வழங்கிய நேர்காணல்.

கண்ணிவெடி அகற்றல் தொடர்பாக வடக்கில் FSDயினால் மேற்கொள்ளப்படும் செயற்பாடுகள் குறித்துக் கூற முடியுமா?

கண்ணிவெடியகற்றும் பணியில் 300 உள்நாட்டுப் பணியாளர்கள் சேவையில் ஈடுபடுத்தப்பட்டுள்ளனர். மன்னார் தானியக்களஞ்சியப்பகுதியிலும் மடு ஆலயத்தையண்டிய பகுதியிலும் கண்ணிவெடிகள் மற்றும் வெடிக்காத வெடிபொருட்களை அகற்றும் பணிகளை மேற்கொண்டு வருகின்றோம். இதன் மூலம் மீளக் குடியமர்த்தப்படுவோரின் பாதுகாப்பை உறுதிப்படுத்தக்கூடியதாக இருக்கும்

கண்ணிவெடிகள் அகற்றும் பணிகளைத் துரிதப்படுத்துவதற்கு எவ்வாறான நடவடிக்கைகளை முன்னெடுத்து வருகின்றீர்கள்?

கண்ணிவெடிகளை அகற்றும் நிபுணர் குழு மற்றும் தொழில்நுட்ப இயந்திரங்கள் மூலம் நாம் கண்ணிவெடிகளை அகற்றும் பணிகளைத் துரிதப்படுத்தி வருகின்றோம். இது தவிர கண்ணிவெடிகள் குறித்த அபாயம் உள்ள பகுதிகள் மற்றும் அபாயமற்ற பகுதிகளை இனங்கண்டு அறிக்கையிடுகின்றோம். இதேவேளை கிணற்றை அண்டிய பகுதிகளில் புதைக்கப்பட்டுள்ள கண்ணிவெடிகள் மற்றும் வெடிக்காத வெடிபொருட்களை அகற்றும் பணிகளையும் முன்னெடுத்து வருகின்றோம்.

